

# දිය හොල්මන

හේනට, කුඹුරට හානි පමුණුවන සතුන්ගෙන් එය ආරක්ෂාකර ගැනීමට මෙන්ම අස්වැන්න වැඩිකර ගැනීමට ද, සත්ත්ව නාශක බෙහෙත් වර්ග යෙදීමට හුරුපුරුද්දක් අපේ ගැමි ගොවියා තුළ නොතිබුණි.


සතුන් මැරීම පවක් කොට තැකු ඔහු මෙම උවදුරු වළකා ගැනීම සඳහා සොබාදහමේ සමබරතාවයට ද හානි නොවන විවිධ ක්‍රම උපයෝගී කරගනු ලැබී ය. කාලාන්තරයක් තිස්සේ ගොවීන් අතර, භාවිතා වෙමින් ආ කෙම් විධි මේ අතර වෙයි. කෙම් විධි යනු එක්තරා ගුප්ත විද්‍යාත්මක පදනමක් ඇති වෙදකම් ක්‍රමයක් වශයෙන් හැඳින්විය හැකි ය.

කුරුළු පාලුව වනපෙන පසුකර කුඹුරට ආදී එන කුරුල්ලන්ගෙන් වන හානිය අඩුකර ගැනීමට ගත් තවත් උපාය මාර්ගයකි. කුරුල්ලන් සඳහා කුඹුරට ඉස්මත්තෙන් සහ පහලින් වෙන් කළ කුඩා පටු තීරුදෙක කුරුළු පාලුව නමින් හැඳින්වෙයි.

පලබර අඹ වාරයට මෙන්ම රඹුටන් වාරයට ගේ දොරකඩ 'ටක පෝරුව' හැඩවීමට දැක්වුයේ මහත් ආශාවකි.

## දිය හොල්මන

රාත්‍රී කාලයේ දී හාවුන් මියන් ආදී සතුන්ගෙන් කුඹුරට වන හානිය වැළැක්වීමට ගැමි ගොවියා වක්කඩ ප්‍රභ දිය හොල්මනක් අටවනු ලැබී ය. මෙය අපේ ගැමියාගේ සරල තාක්ෂණික ඥාණය පෙන්නුම් කරන්නක් ද වේ. දිය හොල්මන අටවනු ලබන්නේ උස් වූ නියරක හෝ වේල්ලක යටි පැත්තේ ලියද්දේ ය. පෙන්නකට කැපු උණ බට පුරුකක් මේ සඳහා ගනු ලැබේ.



වක්කඩෙන් ගලාඑන ජලය උණ බට පුරුකට වැටී පිරීමෙන් උණ පුරුක ඉබේම පහතට වැටේ. ජලය ඉවතට යෑමෙන් පසු යලි එය ඉස්සෙයි. එසේ ඉස්සෙන විට යට පුරුක ගලේ වැදීමෙන් ශබ්දයක් හට ගැනේ. වතුර වැටීමේ වේගය අනුව මෙහි ක්‍රියාකාරීත්වය ද අඩු වැඩි වේ. පහත පුරුක (බටය) අඟල් භාගයක් පමණ දිගට ම හිල්කරනු ලැබේ. ලොකු උණබට පුරුක ගතහොත් මෙහි ශබ්දය බොහෝ දුරට ආසෙනු ඇත.

- 1- නියර
- 2- වක්කඩ
- 3- පිහිල්ල
- 4- වතුර වැටීම
- 5- උණ බටය
- 6- හරස් ලිය
- 7- කණු දෙක
- 8- විදින ලද බටය
- 9- ගල